

इण्डियन बाइस्किल ऐम्बैस्डर हिन्दी संस्करण

गांवों की सड़कों पर दौड़ेगा एवन का "सेनापति"

साइकिल निर्माता प्रमुख कंपनी एवन साइकिल ने गांवों की सड़कों के मद्देनजर सेनापति के नाम से रोडस्टर साइकिल का नया माडल बाजार में पेश किया है। कंपनी का दावा है कि सेनापति जहां टूटी-फूटी सड़कों पर बेहतर ढंग से चलने में सक्षम है वहीं अन्य के मुकाबले ज्यादा वजन सहन करने के लायक भी बनाया गया है। रोडस्टर का दूसरे माडल के मुकाबले एक किलो 200 ग्राम वजन अधिक है।

कंपनी ने इसे अपने सुझाई हमने बनाई योजना के तहत निर्मित किया है। यानी कंपनी अब उपभोक्ताओं की जरूरत को समझ कर साइकिल तैयार कर रही है। एवन के मैनेजिंग डायरेक्टर ओंकार सिंह पाहवा व डायरेक्टर मनदीप सिंह पाहवा ने एवन साइकिल के कार्यालय में सेनापति को लांच किया। पाहवा ने बताया कि साइकिल का वजन जरूर बढ़ाया गया है, लेकिन चलने में यह अन्य रोडस्टर से भी हल्की है। हैवी ड्यूटी बनाने के पीछे मुख्य कारण यह है कि गांवों की सड़कों पर चलने से साइकिल को कोई नुकसान न पहुंचे। बेशक सेनापति पारंपरिक साइकिलों की तर्ज पर है, लेकिन इसका स्वरूप एमटीवी साइकिलों जैसा है। मजबूती के लिये फ्रेम व फार्क को हैवी ड्यूटी में बनाया गया है।

इसके अलावा व्हील और कैंक 48 व 20 दातों में बनाए गए हैं। इससे साइकिल की मजबूती बढ़ती है। उन्होंने बताया कि 22 इंच में तैयार सेनापति तीन रंगों काले, हरे व लाल रंगों में उपलब्ध होगा। उत्तर प्रदेश व बिहार के बाजार के लिए एवन ने इसकी पहली खेप भेज दी है। बाजार में इसकी कीमत 2700 रुपये रखी गई है। इसी के साथ कंपनी के 115 माडल्स हो गए हैं। फिलहाल कंपनी रोज सेनापति के 250 साइकिल तैयार करेगी। इसके निर्यात की भी तैयारी शुरू कर दी है। बांग्लादेश से एक हजार साइकिलों का आर्डर आ गया है।



एवन साइकिल के मैनेजिंग डायरेक्टर ओंकार सिंह पाहवा व डायरेक्टर मनदीप सिंह पाहवा ने एवन साइकिल के कार्यालय में सेनापति को लांच किया।

बिक्री लक्ष्य पूरा करने पर संचालक को वैगनार देकर किया सम्मानित

भारत की प्रतिष्ठित साइकिल कम्पनी नोवा साइकिल की बिक्री के लक्ष्य को पूरा करने के लिए अरोड़ा साइकिल वर्क्स के संचालक सतीश अरोड़ा को नोवा साइकिल के अध्यक्ष हरमोहिन्द्र सिंह पाहवा ने वैगनार कार देकर सम्मानित किया। धामपुर-नगीला मार्ग पर गुलमोहर रेस्टोरेंट में आयोजित पुरस्कार वितरण समारोह को सम्बोधित करते हुए नोवा साइकिल के अध्यक्ष हरमोहिन्द्र सिंह पाहवा ने कहा कि बुजुर्गों का कहना था कि दुख में तो अपने भी साथ छोड़ देते हैं, लेकिन अरोड़ा साइकिल वर्क्स के संचालक सतीश अरोड़ा ने नोवा साइकिल को उस समय भी नहीं छोड़ा जब नोवा कम्पनी पर विपत्त की घड़ी आई थी, लेकिन आज नोवा साइकिल के पास 234 डीलर्स हैं और 76 मॉडल हैं।



नोवा साइकिल के अध्यक्ष हरमोहिन्द्र सिंह पाहवा ने वैगनार कार देकर अरोड़ा साइकिल वर्क्स के संचालक सतीश अरोड़ा को सम्मानित किया।

उन्होंने कहा कि नोवा साइकिल ने पिछले वर्ष पूरे भारत में 2 लाख 60 हजार साइकिलों की बिक्री कर रिकार्ड बनाया था, लेकिन जनपद बिजनौर में सतीश अरोड़ा, जगदीश अरोड़ा व राकेश अरोड़ा तीनों भाईयों ने एक मिसाल कायम की है। उन्होंने कहा कि आज के समय में जरा सी बात को लेकर भाई-भाई से आलग हो जाता है, लेकिन तीनों भाईयों का एक-दूसरे के प्रति प्रेम देकर हमें भी इन जैसा बनने का



प्रयास करना चाहिए। नोवा कम्पनी के अध्यक्ष हरमोहिन्द्र सिंह पाहवा, जनरल मैनेजर अनुपम वालिया, अफजलगढ़ क्षेत्र के पूर्व विधायक डा. इन्द्रदेव सिंह, भाजपा जिलाध्यक्ष महेन्द्र धनौरिया, सुरेन्द्र कुमार अग्रवाल, कृष्ण अरोड़ा आदि ने संयुक्त रूप से अरोड़ा साइकिल वर्क्स के संचालक सतीश अरोड़ा व उनके दोनों भाईयों जगदीश अरोड़ा, राकेश अरोड़ा को वैगनार कार की चॉबी देकर सम्मानित किया। इसके अलावा उत्तराखण्ड, जे.पी. नगर व बिजनौर के अन्य डीलरों को फ्रिज, टी.वी, एल.सी.डी. देकर सम्मानित किया गया।

इस अवसर पर भाजपा नगराध्यक्ष राजू गुप्ता, उदित जैन, राकेश चौधरी, भूपेन्द्र सैनी, पुरुषोत्तम अग्रवाल, राजकुमार सिंह, अशोक कुमार, प्रमोद कुमार शर्मा, गोपाल सिंह आदि का योगदान सराहनीय रहा।